



Brussell, 13 ta' Ottubru 2022
(OR. en)

13369/22

ENFOPOL 496
IXIM 238
COSI 246
COPEN 350
JAI 1311

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	13 ta' Ottubru 2022
lil:	Delegazzjonijiet
Nru. dok. preċ.: 12154/22	
Suġġett:	Konklużjonijiet tal-Kunsill dwar il-viżjoni taż-Żona Ewropea tax-Xjenza Forensika 2.0 (EFSA 2.0) – <i>Konklużjonijiet tal-Kunsill (13 ta' Ottubru 2022)</i>

Id-delegazzjonijiet isibu fl-anness il-Konklużjonijiet tal-Kunsill dwar il-viżjoni taż-Żona Ewropea tax-Xjenza Forensika 2.0 (EFSA 2.0), approvati mill-Kunsill (Ġustizzja u Affarijiet Interni) fit-3899 laqgħa tiegħu li saret fit-13 ta' Ottubru 2021.

**Konklużjonijiet tal-Kunsill dwar il-viżjoni taż-Żona Ewropea tax-Xjenza Forensika 2.0
(EFSA 2.0)**

IL-KUNSILL TAL-UNJONI EWROPEA,

1. FILWAQT LI JIEHU KONT tal-objettiv tal-Unjoni Ewropea li żżomm u tiżviluppa l-Unjoni bħala spazju ta' libertà, sigurtà u ġustizzja, fejn għandu jiġi pprovdut livell għoli ta' sigurtà permezz ta' azzjoni komuni fost l-Istati Membri fil-qasam tal-kooperazzjoni tal-pulizija u ġudizzjarja f'materji kriminali,
2. FILWAQT LI JIKKUNSIDRA t-Titolu V "L-Ispazju ta' Libertà, Sigurtà u Ġustizzja" tat-Trattat dwar il-Funzjonament tal-Unjoni Ewropea, u b'mod partikolari l-Artikoli 87(1) u 87(2)(a) tiegħu, li jiddikjaraw li l-Unjoni għandha tistabbilixxi kooperazzjoni tal-pulizija li tinvolvi l-awtoritajiet kompetenti kollha tal-Istati Membri u tintroduci miżuri dwar il-gabra, il-ħażna, l-ipproċessar, l-analiżi u l-iskambju ta' informazzjoni rilevanti,
3. FILWAQT LI JIKKUNSIDRA l-valur tal-iskambju transkonfinali ta' profili tad-DNA, id-data tal-marki tas-swaba' u d-data dwar ir-registrazzjoni tal-vetturi skont id-Deciżjonijiet ta' Prüm 2008/615/ĠAI u 2008/616/ĠAI tat-23 ta' Ġunju 2008 dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali, fid-dawl tar-riforma tal-Kodiċi ta' Kooperazzjoni tal-Pulizija tal-UE biex tissaħħaħ il-kooperazzjoni fl-infurzar tal-liġi bejn l-Istati Membri,
4. FILWAQT LI JQIS id-Deciżjoni Qafas tal-Kunsill 2009/905/ĠAI tat-30 ta' Novembru 2009 dwar l-akkreditament tal-fornituri ta' servizzi forensiċi li jwettqu attivitajiet tal-laboratorji li jikkonċernaw id-DNA u l-marki tas-swaba' kif ukoll ir-rekwiziti ġenerali tal-ISO/IEC 17025 għall-kompetenza ta' laboratorji tal-ittestjar u l-ikkalibrar,
5. FILWAQT LI JIKKUNSIDRA l-Prijoritajiet tal-EMPACT u l-Għanijiet Strateġiċi Orizzontali Komuni (CHSGs) imsemmija fil-Konklużjonijiet tal-Kunsill għall-EMPACT¹,

¹ 6481/21, 9184/21

6. FILWAQT LI JQIS il-progress li sar fl-implimentazzjoni tal-Konkluzjonijiet tal-Kunsill u l-Pjan ta' Azzjoni dwar it-triq 'il quddiem fid-dawl tal-holqien ta' Żona Ewropea tax-Xjenza Forensika tat-13 ta' Ġunju 2016², u filwaqt li jirrikonoxxi l-htieġa li titkompla din il-hidma sabiex jingħata appoġġa lill-awtoritajiet tal-infurzar tal-liġi u dawk ġudizzjarji fl-Unjoni Ewropea fil-qasam tax-xjenza forensika, FILWAQT LI JINNOTA li l-Konkluzjonijiet tal-Kunsill dwar is-Sigurtà Interna u s-Shubija Ewropea tal-Pulizija ta' Novembru 2020 irawmu l-iżvilupp u d-disponibbiltà ta' data transkonfinali, inkluż il-bijometrija u teknoloġiji godda, għal Shubija Ewropea ta' Sigurtà Interna effettiva,³
7. FILWAQT LI JQIS il-Komunikazzjoni tal-Kummissjoni dwar Strategija tal-UE dwar l-Unjoni tas-Sigurtà, li tistabbilixxi azzjonijiet speċifiċi biex jiġu indirizzati b'mod shiħ il-prijoritajiet strateġiċi fid-dinja diġitali u fiżika, li jinkludu l-protezzjoni tal-Ewropej mit-terrorizmu u mill-kriminalità organizzata, u tirrikonoxxi li s-sigurtà interna u esterna huma dejjem aktar interkonnessi⁴,
8. FILWAQT LI JENFASIZZA l-importanza li jittejbu l-affidabbiltà u l-validità tax-xjenza forensika u li titrawwem l-implimentazzjoni ta' teknoloġiji emergenti għal ekosistema ta' sigurtà Ewropea effiċjenti u robusta,
9. FILWAQT LI JQIS li l-Europol tappoġġa l-kooperazzjoni bejn l-awtoritajiet tal-infurzar tal-liġi fl-Unjoni u tappoġġa lill-Istati Membri, fost l-oħrajn permezz tat-Timijiet tad-Dokumentazzjoni u tal-Forensika Diġitali tagħha u tal-Laboratorju tal-Innovazzjoni tagħha; u li l-Aġenziji rilevanti tal-UE jappoġġaw l-iżvilupp ulterjuri ta' prodotti innovattivi tal-ogħla livell għas-sigurtà taċ-ċittadini fl-UE permezz taċ-Ċentru tal-UE tal-Innovazzjoni għas-Sigurtà Interna,
10. FILWAQT LI JINNOTA li Żona Ewropea tax-Xjenza Forensika trawwem il-kooperazzjoni u tipprovdi kunfidenza permezz tal-allinjament tal-proċeduri u l-prattiki tal-fornituri ta' servizzi forensiċi fl-Istati Membri,
11. FILWAQT LI JAGHRAF li l-Unjoni tikkostitwixxi spazju ta' libertà, sigurtà u ġustizzja f'dak li għandu x'jaqsam mad-drittijiet fundamentali u s-sistemi u t-tradizzjonijiet legali differenti tal-Istati Membri, u li l-prattiki żgur li ser ivarjaw bejn l-Istati Membri,

² 10128/16

³ 13083/20

⁴ 10010/20

12. FILWAQT LI JIRRIKONOXXI r-rwol importanti tan-Network Ewropew tal-Istituti tax-Xjenza Forensika (ENFSI) bħala pjattaforma għal skambju effiċjenti tal-għarfien forensiku, kif ukoll ta' partijiet ikkonċernati u fornituri ta' servizzi tax-xjenza forensika oħrajn, bil-ħsieb li jiġu żviluppati rekwiżiti minimi ta' kwalità għall-perizji forensiċi, li tiġi ffaċilitata l-kollaborazzjoni internazzjonali u li jiġu identifikati htigijiet sistematiċi importanti għall-komunità forensika,
13. FILWAQT LI JISTIEDEN lill-Istati Membri, lill-Kummissjoni Ewropea, lill-Aġenziji rilevanti tal-UE fi hdan il-mandat tagħhom, u lil istituzzjonijiet u organizzazzjonijiet rilevanti oħra biex jahdmu flimkien fuq l-iżvilupp ta' Żona Ewropea tax-Xjenza Forensika 2.0, li għandha ttipprovdi viżjoni komprensiva biex jiġu ssodisfati l-htigijiet attwali u futuri u jissahħu l-impatt u l-affidabbiltà tar-riżultati forensiċi. Il-viżjoni għandha tiddekrivi elementi konkreti u triq 'il quddiem mfassla għall-appogg tal-fornituri tax-xjenza forensika lill-awtoritajiet tal-infurzar tal-liġi fl-Istati Membri u l-Aġenziji tal-UE, inkluż permezz tar-riċerka u l-innovazzjoni,

KONSEGWENTEMENT, IL-KUNSILL:

IQIS li huwa meħtieġ li titkompla l-hidma fil-qasam tax-xjenza forensika sabiex jiġi adottat Pjan ta' Azzjoni ddedikat għal Żona Ewropea tax-Xjenza Forensika 2030 ġdida, li jibni fuq il-viżjoni elaborata mill-ENFSI u li jkun fih azzjonijiet speċifiċi li jkopru oqsma bħal:

- Il-**bijometrija** li tippermetti li persuna tiġi identifikata u awtentikata abbażi ta' sett ta' data rikonoxxibbli u verifikabbli, li tkun unika u speċifika għaliha. Il-kapaċità li tintuża u tiġi skambjata data bijometrika għandha tittejjeb permezz ta' proċedura sikura u robusta u tkun konformi mal-istandards internazzjonali bħas-serje ISO/IEC 19794. L-importanza tal-bijometrija għall-analiżi komparattiva għandha titqies aktar bħala fattur ewlieni li jgħin biex jiġu solvuti l-kompiti tal-awtoritajiet tal-infurzar tal-liġi.
- L-**Intelliġenza Artifiċjali** bħala għodda li tista' tiġi applikata għal għadd ta' attivitajiet fil-proċessi tax-xjenza forensika bl-għan li jittejbu l-kwalità, l-effiċjenza u d-disponibbiltà tagħhom. Il-potenzjal tal-intelliġenza artifiċjali fix-xjenza forensika għandu jiġi esplorat, żviluppat u vvalidat sabiex ikun ta' benefiċċju għall-hidma fuq il-każijiet u l-intelliġenza forensika,

- **Id-digitalizzazzjoni** bħala qasam wiesa' fejn jiġu implimentati teknoloġiji godda u proċessi awtomatizzati biex jappoġġaw u jtejbu fażijiet differenti fil-proċess tax-xjenza forensika, mix-xena tad-delitt sal-awla tal-qorti,
- **Għodod u teknoloġiji emergenti godda** sabiex ikun jista' jsir adattament għal innovazzjonijiet godda fix-xjenza u t-teknoloġija u jiġu vvalutati l-possibbiltajiet jew il-limitazzjonijiet tagħhom. Dan jinkludi l-iżvilupp tan-nanoxjenza u n-nanoteknoloġija kif ukoll l-appoġġ għall-kooperazzjoni bejn il-komunità tax-xjenza forensika, l-universitajiet u l-industriji fi proġetti ta' riċerka u innovazzjoni,
- **Tipi emergenti ta' evidenza bijoloġika u kimika "-omika"** li huma metodi godda ta' analiżi li jistgħu jwasslu għall-identifikazzjoni ta' molekuli kbar bħal proteini jew metaboliti li jistgħu jipprovdu informazzjoni dwar in-nies, l-attivitajiet tagħhom u l-ambjent tagħhom,
- **Perizja u interpretazzjoni forensika** biex jissahħaħ l-impatt tar-risultati forensiċi u tintwera l-affidabbiltà tagħhom. It-trasferiment u l-persistenza ta' traċċi u l-effett tal-abbundanza tal-isfond għandhom jiġu esplorati biex tissahħaħ aktar il-validità tal-analiżi forensika. Huwa importanti li tinbena metodoloġija għall-perizja u l-interpretazzjoni ta' dawn ir-risultati sabiex jiġi żviluppat jew ikkonfermat li l-metodi/proċeduri użati jkunu validi u robusti f'kundizzjonijiet forensiċi, biex tissahħaħ il-prattika tax-xjenza forensika,
- **Il-kondiviżjoni ta' data forensika** bejn l-aġenziji u l-ġurisdizzjonijiet biex tiġi garantita l-kwalità tad-data u tiġi appoġġata l-armonizzazzjoni tal-formati fis-settijiet tad-data, inkluż l-għodod għall-kondiviżjoni tad-data⁵, sabiex tiġi żgurata l-interoperabbiltà tas-sistemi ta' informazzjoni fuq skala kbira tal-UE.
- **Approċċi multidixxiplinari** sabiex ir-risultati forensiċi jkunu jistgħu jservu ta' benefiċċju għal investigazzjonijiet u operazzjonijiet immexxija mill-intelligence relatati mal-kriminalità organizzata u t-terroriżmu.

⁵ 11824/2/20 REV 2, 9105/21

- **L-Elementi Fundamentali fix-Xjenza Forensika**, li jinkludu firxa wiesa' ta' oqsma possibbli li jistgħu jiġu esplorati u żviluppati filwaqt li jiġu rispettati l-metodi attwali. Minkejja t-titjib bla heda biex tiġi żviluppata data xjentifika affidabbli u valida, bħal studji empiriċi, dan jippermetti t-tishih tal-prattika fix-xjenza forensika.
- **Fatturi umani forensiċi**, li jifhmu kif l-interazzjoni umana tħalli impatt fuq id-deċiżjonijiet fil-livelli kollha ta' proċess investigattiv forensiku, mix-xena tad-delitt sal-awla tal-qorti.
- JISTIEDEN lill-partijiet ikkonċernati rilevanti bħall-Kummissjoni Ewropea, l-ENFSI, l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol), l-Aġenzija tal-Unjoni Ewropea għat-Tmexxija Operattiva tas-Sistemi tal-IT Fuq Skala Kbira fl-Ispazju ta' Libertà, Sigurtà u Ġustizzja (eu-LISA), l-Aġenzija tal-Unjoni Ewropea għat-Taħriġ fl-Infurzar tal-Liġi (CEPOL), in-Network Ewropew tat-Taħriġ Ġudizzjarju (EJTN), u l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust) biex jipparteċipaw b'mod attiv f'din il-hidma sabiex jidentifikaw attivitajiet li jistgħu jibnu fuq il-kontribut tagħhom għall-holqien tal-EFSA 2020 preċedenti, u jikkontribwixxu għall-ghanijiet t'hawn fuq fl-oqsma ta' kompetenza rispettivi tagħhom fil-Pjan ta' Azzjoni li jmiss għall-EFSA 2030,

JISTIEDEN lill-Kummissjoni Ewropea tappoġġa l-isforzi tal-Istati Membri biex itejbu l-affidabbiltà u l-validità tax-xjenza forensika, b'mod partikolari permezz ta' mizuri ta' finanzjament xierqa.
